

## Il-Ġawhra

GEORGE ZAMMIT

Mal-ghabex  
Tal-ghodwa  
Perricni  
Mulejja  
Fuq fergħa  
Ta' mħabbtek  
U rajtek  
Fi ġmielek.

U bħal qatra li taqa' minn fuq fergħa  
Fejn ħadet l-ilwien kollha tal-qawsalla  
Tfarfart u ġejt fit-tajn  
Magħgun bid-dmugh u d-dmija:  
U l-ġawhra tal-qima  
Imsawra fis-smewwiet  
Intrifset u tghattiet  
Taht riġel il-bhima.

Għad terġa'  
Tittella'  
Mixruba  
Mill-ħerqa  
Ta' xemxek  
Mulejja  
Il-ġawhra  
Mogħnija  
B'ilwien  
Il-qawsalla?

Għad terġa'  
Titperreċ  
Fuq fergħa  
Ta' mħabbtek  
Imbiegħda  
Miż-żmien  
Mal-ghabex  
Tal-lejla  
Li ddewweh  
U xxejjen  
Id-dmija  
U d-dmugh  
Tal-ħolqien?

29.xii.73.

## L-Għasfur Iswed

ALFRED MASSA

Għasfur sbejjah jġri w jgħanni  
m'għandux sabar, m'għandux kwiet,  
qisu mferfex, ma nafx l-ġhala.  
donnu le jrid jaf bi skiet.  
Tgħid għax jaf li hu sabiħ,  
jew sirt jien wisq moħħni fih?

Bla ma rrid għajnejja fuqu  
jġri malli jtir fil-ġnien  
ukoll meta 'l sħabu jġibli,  
xorta nilmħu kullimkien.  
Iena w hu tant sirna ħbieb  
li niltaqqħu sa bil-ħsieb.

Malli leħnu nisma' jsieħli  
lejn it-tieqa nigri ntir;  
narah qisu jitkessaħli  
u dlonk tifel qisni nsir.  
Tant inhobbu lil xulxin  
qisna xi żewġ mahbubin.

L-għanja tiegħu balzmu ttini  
gewwa qalbi 'l hawn f'dil-belt  
ma tistax issib il-hena  
għax sikwit jinbet xi għelt.  
Qisu f'Londra, belt ta' ġmiel  
ma jinstabx tal-paċi ħjiel.

L-għasfur tiegħi donnu miegħi  
qiegħed jaqsam l-istess wied  
mimli xewk w għollieq, bla fjuri;  
u fix-xefaq m'hemmx ħlief swied.  
Xi trid tagħmel, hekk irid  
Dak ta' fuqna — Hu s-Sid!

Għasfur sbejjah tibzax minni,  
ersaq lejja, midd riġlejk;  
idi lesta sabiex tilqgħek.  
L-għaxqa tiegħi li nkun ħdejk.  
Issa l'aħna daqshekk qrib  
ma tismax minn qalbi l-krib.